

ابو طلحہ مختار اللہ حقانی*

رسول ﷺ سے بیس (۲۰) رکعات تراویح پڑھنے کی تحقیق

محترم جناب ایڈیٹر ماہنامہ "الحج"، کوڈہ خٹک۔

السلام علیکم ورحمة اللہ امید ہے مراج گرامی بخیر ہوں گے۔

جناب! ماہنامہ الحج ستمبر ۲۰۰۷ء جلد نمبر ۳۹ ص ۳۲ میں درج ہے کہ نبی کریم صلم نے نفس نفس ۲۰ رکعات تراویح کی نماز ادا فرمائی ہے..... حالانکہ علمائے احتجاف اس کے خلاف فرماتے ہیں۔

۱۔ امام ابوحنیفہ: آپ ﷺ نماز عشاء سے لے کر نماز فجر تک آٹھ رکعت اور تین و تر پڑھتے تھے (كتاب الآثار ص ۲۶) ۲۔ امام محمد تلمذ ابوحنیفہ: رسول اللہ رمضان میں یا اس کے علاوہ گیارہ رکعات پر اضافہ نہیں کرتے تھے (موطأ امام محمد مترجم ص ۱۲۲) ۳۔ امام ابن حام خنی: ہدایہ کی شرح فتح القدر میں لکھتے ہیں۔ تراویح کی مسنون تعداد گیارہ رکعات ہے (ص ۷۰ ج ۱) ۴۔ علامہ بدر الدین عینی: (عدمه القاری ص ۷۷ ج ۱)

۵۔ ملا علی قاری حنفی: (مرقة المغاتج ص ۱۹۶ ج ۱) ۶۔ مولانا عبدالحکیم لکھنؤی: (اعلین الحج ص ۱۶۱) ۷۔ انور شاہ کاشمیری (العرف الغندي ص ۱۶۶ ج ۱) ۸۔ جلال الدین السیوطی: (المصائب فی رکعات

التر اوتح ص ۱۶) ۹۔ عبد الحج دہلوی: (ما ثبت بالنبی ص ۲۷)

۱۰۔ قاضی شمس الدین (القول لفصح ص ۵) ۱۱۔ طحاوی شرح در مختار جلد نمبر اص ۲۹۵ ان النبي ﷺ یصلہ اللہ علیہ وسالہ و حمدہ یصلہا عشرین بل ثمانیا ۱۲۔ ابوالسعود شرح کنز الدقائق ص ۱۶۵ ج ۱، امیری لاذن النبي ﷺ یصلہ اللہ علیہ وسالہ و حمدہ یصل عشرين بل ثمانیا ۱۳۔ الشیخ عبد الحج دہلوی اپنی کتاب "فتح سنان فی تائید مذهب العمان" کے صفحہ نمبر ۳۲۷ میں لکھتے ہیں۔ وہم یثبت روایۃ عشرین منه ﷺ کما ہو المتعارف: (مرجوہ ۲۰ رکعت نبی ﷺ سے ثابت نہیں) تو جناب آپ کے پاس کوئی نص ہے تو بندہ کی رہنمائی فرمائی کہ رسول اکرم ﷺ نے ۲۰ رکعت تراویح ادا کی ہے۔ امید ہے ضرور جواب دیں گے۔

* مفتی و استاد شعبہ تخصص فی الفقہ الاسلامی والافتاء۔ جامعہ دارالعلوم حنفیہ کوڈہ خٹک

دعاً گو عبید الرحمن بیزادانی (لاجیرین)

اشرف لیبارٹریز پرائیوریٹ لمبیڈ، سر گودھا روڈ یوسف چوک فصل آباد

باسمہ تعالیٰ

الجواب وبالله التوفيق

محترم القائم جناب عبید الرحمن بیزادانی صاحب

السلام علیکم ورحمة اللہ وبرکاتہ! بعد از سلام مسنون امید ہے کہ مزاج گرامی بغیر دعائیت ہوں گے، آنحضرت کا والہ نامہ بتاریخ ۱۹ اکتوبر ۲۰۰۳ء بر طابق ۲۳۲۵ھ کو موصول ہوا پڑھ کر بڑی خوشی ہوئی کہ آنحضرت نے خود نفس نفیس میں رکعت تراویح پڑھی ہے) کے اصل مأخذ کے بارے میں مزید وضاحت طلب کی۔ اور اس روایت کو رد کرنے کے لئے چند اقوال اور بعض کتابوں کے حوالجات بھی تحریر فرمائی ہے۔ مکتوب ارسال کرنے کا بہت شکریہ اللہ تعالیٰ سے دست بدعا ہوں کہ ہم سب کو صراط مستقیم پر چلنے کی توفیق عطا فرمائیں۔ جواب حاضر خدمت ہے گر مرصد و فیات و مشاغل کی وجہ سے تاخیر کے لئے مذدرت خواں ہوں۔

آنحضرت نے جس حدیث کے بارے میں وضاحت طلب کی ہے وہ حدیث مصنف ابن ابی شیبہ ۳۹۲/۲ اور سنن بیہقی ۲/۳۹۶/۲ بباب ماروی فی عدد رکعات الصیام فی شهر رمضان میں مذکورہ ہے۔ مصنف ابن ابی شیبہ کے الفاظ یہ ہیں: حدثنا یزید بن هارون اخبرنا ابراہیم بن عثمان عن الحكم عن مسلم عن ابن عباس ان رسول الله ﷺ کان يصلی فی رمضان عشرین رکعة والوتر (مصنف ابن ابی شیبہ ۳۹۲/۲) اور سنن بیہقی میں يصلی فی رمضان بغیر جماعت عشرین رکعة الوتر کے الفاظ سے مذکور ہے۔

اسی طرح اس روایت کو عبد بن حمید نے من عبد بن حمید میں علامہ بغویؒ نے اپنی تجویم میں اور امام طبرانی نے مجموکہ میں روایت کیا ہے (اعلیٰ الحسن علی آثار السنن ۲۵۳ و اعلاء السنن ۷/۸۲) مگر عموماً اس حدیث پر یہ اعتراض کیا جاتا ہے کہ یہ روایت ضعیف ہے اس لئے اس سے استدلال کرنا درست نہیں، اور گمان غالب ہے کہ آنحضرت نے بھی اسی اعتراض کی وجہ سے مضمون میں درج شدہ مفہوم حدیث کے اصل مأخذ کی وضاحت طلب کرنے کے لئے مکتوب ارسال فرمایا، اور یہ بات قرین قیاس ہے اس لئے کہ جب کسی کو اس مسئلہ کے بارے میں اتنی کتابوں کا علم ہوتا اس کو اس روایت کا اصل مأخذ کیسے معلوم نہ ہوگا، لازماً اسی اعتراض کی وجہ سے مضمون میں یہ روایت انوکھی لگی، مگر اس اعتراض کی

حقیقت اور جواب سے قبل چند مقدمات کو ذہن نشین کرنا نہایت ہی ضروری ہے، جب ہی اشكال و اعراض کی حقیقت معلوم ہوگی اور جواب سمجھ میں آئے گا۔

(۱) مقدمہ اولیٰ: کسی حدیث کے قابل عمل ہونے کے لئے صرف اس حدیث کی سند کا صحیح ہونا ضروری نہیں یہ اس لئے کہ اگر اس شرط کو ضروری قرار دیا جائے تو پھر بہت ساری احادیث کا ترک کرنا لازم آئے گا، حالانکہ ان احادیث مبارکہ کو باوجود سند کے اعتبار سے غیر صحیح ہونے کے فقهاء کرام اور محدثین عظام نے معمول ہے بنائے ہیں۔ اور اسی پر عمل کر کے چل آ رہے ہیں۔ مثلاً (۱) آنحضرت ﷺ فرماتے ہیں کہ لاوصیۃ سورت (الحدیث) کو وارث کے لئے وصیت نہیں۔ اس بارے میں امام شافعیؓ فرماتے ہیں کہ اس کو اہل حدیث ثابت نہیں کہتے۔ لیکن عامہ علماء نے اس کو معمول کر لیا ہے۔ اور اس پر عمل کرتے ہیں۔ بہاں تک انہوں نے اس حدیث کو آیت وصیت کا ناخ قرار دیا ہے۔

(۲) اسی طرح العینات و کاء المسد (الحدیث) آنکھیں سرین کے تھے ہیں۔ یہ روایت بھی سند اضعف ہے مگر اس کے باوجود بعض محدثین اور فقهاء کرام نے اس کو معمول بقدار دیا ہے۔

(۳) اس کے علاوہ الماء طهور لاینجسہ شنی الاماگلب علی ریحہ او طعمہ (الحدیث) کے بارے میں امام نوویؓ نے کہا ہے کہ اس روایت کے ضعیف ہونے پر علماء مت کا اتفاق ہے، مگر اس کے باوجود اہل مدینہ اور دوسرے فقهاء کرام نے اس کو معمول بقدار دیا ہے۔

(۴) اسی طرح کہ من جمع بین الصلاتین من غیر عذر فقداتی بابا من ابواب الكبائر (ترمذی ۳۰۳/۱) اس روایت کے بارے میں امام ترمذیؓ فرماتے ہیں: قال ابو عیینی حنش هذا هو بوعلى الرحبی وهو حسین بن قیم وهو ضعیف عند اهل الحديث ضعف احمد وغيره لیکن اس کے باوجود والعمل على هذا عند اهل العلم ان لا يجمع بين الصلاتين الا في السفر او بعرفه (الماجمع الترمذی ۳۰۳/۱)

امام ترمذیؓ فرماتے ہیں: حنش یہ یو علی الرحبی ہے اور اس کا نام حسین بن قیم ہے اور یہ راوی محدثین کے ہاں ضعیف ہے امام احمد اور دوسرے ائمہ جرج و تعلیل نے اس کی تضعیف کی ہے۔ لیکن اس کے باوجود اہل علم کا اس پر عمل ہے اور ان کے ہاں سفر اور عرفہ کے علاوہ جمع بین الصلاتین جائز نہیں۔

(۵) اسی طرح کہ طلاق الامة ثنتان وعدتها حیضتان (الحدیث) اس روایت کے بارے میں امام ترمذیؓ فرماتے ہیں کہ حدیث غریب والعمل عليه عند اہل العلم من اصحاب رسول اللہ ﷺ وغیرهم ترمذی اور امام دارقطنی فرماتے ہیں کہ قال قاسم و سالم عمل به المسلمين

وقال مالک شہرہ الحدیث بالمدینۃ تغفی عن صحة سندہ (۲۳۱/۲)

یہ حدیث غریب ہے اور اس پر آنحضرت ﷺ کے اہل علم صحابہ کرام اور دوسرے اہل علم کا عمل ہے، امام قاسم اور امام سالم کہتے ہیں کہ اس پر مسلمانوں کا عمل ہے اور امام مالکؓ نے فرمایا ہے کہ مدینہ منورہ میں کسی حدیث کی شہرت سند کی صحت سے مستغفی کر دیتی ہے۔

اسی طرح امام ترمذیؓ نے کئی مقامات پر فرمایا ہے کہ یہ حدیث سند کے لحاظ سے ضعیف ہے مگر اس پر اہل علم کا عمل ہے۔ اور آج تک ان پر عمل چلا آ رہا ہے۔

(2) مقدمہ ثانیہ:

دوسرامقدمہ یہ ہے کہ جس طرح حدیث مبارک سند کی وجہ سے درجہ صحت اور درجہ حسن تک پہنچتا ہے تو اسی طرح امت مسلمہ کے تلقی بالقبول سے بھی وہ روایت با وجود سند ضعیف ہونے کے درجہ صحت حسن کا مقام پالیتا ہے اسی لئے محمد بن عظام نے فرمایا ہے: قال بعضهم يحكم للحاديث بالصحة اذا تلقاه الناس بالقبول وان لم يكن له اسناد صحيح (مدرس الراوی ۱/۶۷) بعض نے کہا ہے کہ حدیث پر صحیح کا حکم اس وقت بھی لگایا جائے گا۔ جب امت اس کو قبول کرے اگرچہ اس کی سند ضعیف ہو۔

اور اسی وجہ سے محقق ابن حامٰن نے فتح القدر (۲۶۱) میں فرمایا ہے کہ اذا تأیید الضعیف بما یدل على صحته من القرائن کان صحيحاً کہ جب کسی ضعیف روایت کی صحت پر قرآن شرع دال ہوں تو وہ حدیث صحیح ہے۔

اور اسی بناء پر محمد بن عوف و فقهاء نے کافی سارے ذخیرہ احادیث کو صحیح کہا ہے اور ان کو معمول بہا قرار دیا ہے۔

(۱) مثلاً الاستاذ کارمیں علامہ ابن عبد البر قرأتے ہیں کہ لما حکی عن الترمذی ان البخاری صحیح حدیث البحر هو الظهور ماؤه و اهل الحديث لا یصححون مثل استادہ لکن الحديث عندي صحیح لأن العلماء تلقواه بالقبول (بحوالہ مقدمہ اعلاء السنن ۴۱ - مدرس الراوی ۱/۶۵) امام ترمذیؓ فرماتے ہیں کہ امام بخاریؓ البحر هو الظهور ماؤه کو صحیح فرماتے ہیں اور دوسرے محمد بن عاصیؓ اس روایت کو سند کی وجہ سے صحیح نہیں کہتے مگر میرے نزدیک یہ روایت صحیح ہے اس لئے کہ علماء نے اس روایت کو قبول کیا ہے

۲۔ اسی طرح علامہ محقق ابن حامٰن - قول الترمذی (والعمل عليه عند اہل علم) یقتضی قوۂ اصلہ و اس ضعف خصوص من هذه الطریق (فتح القدر ۱/۶۷) کہ امام ترمذی کا قول کہ اہل علم کے ہاں اس روایت پر عمل ہے اس روایت کے اصل کی قوت (صحت) کا تقاضہ کرتا ہے، اگرچہ انہوں نے سند کی

وجہ سے اس کو ضعیف کہا ہو۔

اور کتاب الطلاق کے فصل اول میں لکھا ہے و ممما يصحح الحديث ايضاً عمل العلماء على وفقه
وقال الترمذی عقیب روایة حديث طلاق الامة ثنتان حديث غريب والعمل
عليه عند اهل العلم من أصحاب رسول الله عليه صلی اللہ علیہ وسلم وغیرهم (فتح القدیر ۳/۱۳۳)

علماء کا عمل بھی ان امور میں سے ہے جس کی وجہ سے حدیث کو صحیح کہا جاتا ہے امام ترمذی نے طلاق الامة
ثنتان وعدتها حیضتان کے بعد فرمایا ہے یہ حدیث غریب ہے مگر صحابہ کرام اور دوسرے اہل علم کے ہاں
اس پر عمل ہے۔

۳۔ اسی طرح علامہ سیوطیؒ نے تعلقات میں ایک اور مثال ذکر کرتے ہوئے فرمایا: وقال الترمذی
قدرأی ابن المبارک وغيره صلوٰۃ الاستبیح وذکروا الفضل فيه قال البهیقی فان
عبدالله بن المبارک یصلیہ وتداولہ الصالحون بعضهم عن بعض وذلک تقویۃ
للحدیث المرفوع (مقدمۃ اعلاء السنن / ۲۲) ”کہ عبد اللہ بن مبارک اور دوسرے اہل علم نے صلوٰۃ الاستبیح کی
ترغیب دی ہے۔ امام ترمذی ”فرماتے ہیں کہ عبد اللہ بن مبارک صلوٰۃ الاستبیح پڑھا کرتے تھے اور صاحبین کے ہاں یہ نماز چلی
آ رہی ہے۔ اور اسی وجہ سے اس حدیث مرفوع کو تقویت ملی۔“

یہ چند روایات بطور نمونہ ذکر کئے گئے ورنہ اور بھی کافی ساری روایات ذخیرہ حدیث میں موجود ہیں۔ جو سندا
ضعیف ہیں مگر تلقی بالقبول کی وجہ سے علماء نے ان کو صحیح کہا ہے۔ تلقی الامة بالقبول ایسی دلیل صحت ہے کہ
کبھی بکھی خبر تلقی الامة بالقبول کی وجہ سے تواتر کے حکم میں ہو جاتا ہے۔ چنانچہ علامہ ابو بکر الجھاں الرازیؒ نے احکام
القرآن میں لکھا ہے۔ و قد استعملت الامة هذین الحدیثین و انت کان و روادہ من
طريق الاحاداد فصار في خیز التواتر لأن ما تلقاه الناس من اخبار الاحاداد بالقبول فهو
عندئا في معنی التواتر (۱/۳۸۶۔ بحوالہ مقدمۃ اعلاء السنن / ۲۲)

ان دونوں احادیث کو امت نے معمول بھا بنا�ا ہے اگرچہ ان کا اور بدین طریق الاحاداد ہو چکا ہے مگر اس تعامل
سے یہ روایات تواتر کے حکم میں داخل ہوئے اس لئے کہ لوگوں کا اخبار احاداد کو قبول کرنا اور اس پر عمل کرنا ہمارے ہاں تواتر
کے معنی میں ہے۔ تلقی الامة بالقبول سے حدیث ضعیف کا قابل احتجاج ہونے کا اصول علامہ صدیق بن حسن القوچی
نے الروضۃ الندیۃ / ۱ میں بھی لکھا ہے۔

(3) مقدمۃ ثالثہ: تیسرا مقدمہ یہ ہے کہ جس طرح حدیث صحت سند اور تلقی الامة بالقبول کی وجہ سے
صحت اور حسن کا مرتبہ پاتا ہے تو اسی طرح دوسرے قرائی شرع، مثلاً جماعت، مسلمان شرعاً اور توافق وغیرہ کی وجہ سے بھی

ضعف روایت صحت کا مقام حاصل کر لیتا ہے۔

اس لئے علامہ ابو الحسن بن الحمار المالکیؒ نے تقریب الدارک علی مؤطاماً لکھا ہے: قدیم علم الفقیہ صحة الحديث اذا لم يكن في سنده كذلك كذا بموافقة آية من كتاب الله او بعض اصول الشریعۃ فیحمله ذلك على قبوله والعمل به (تدریب الراوی ۱/۶۸) کبھی فقیہ کسی حدیث کی صحت کو صرف اس وجہ سے جان لیتا ہے کہ وہ روایت قرآنی آیت یا اصول شرعیہ کے موافق ہے اور وہ اس روایت کو قبول کر کے اس پر عمل کر لیتا ہے بشرطیکہ اس روایت کی سند میں کوئی کذاب راوی نہ ہو۔ اور حافظ ابن حجرؓ نے اپنے استاد حافظ عزیزی کے حوالہ سے لکھا ہے کہ ان یتافق العلماء على العمل بمدلول حديث فانه يقبل حتى يجب العمل به (بحوالى التعليقات الخالفة على الأحوية الفاضلية ص ۲۳۱)

علماء امت مدلول حدیث پر عمل کرنے پر تفقیح ہیں اور اس کو قبول کرتے ہیں حتیٰ کہ اس پر عمل کرنے کو واجب اور ضروری سمجھتے ہیں، اس کا مطلب یہ ہے کہ جب وہ روایت اصول شرع کے موافق ہو اگرچہ اسکی سند میں کوئی کمزوری ہوتی بھی وہ روایت ان کے ہاں معمول بھاہوتی ہے۔ اور اسی وجہ سے محقق بن حاممؓ نے لکھا ہے کہ فات ضعف الاستاذ غير قاطع ببطلان المتن بل ظاهر فيه فإذا أتيت بما يدل على صحته من القرائن كان صحيحاً (فتح القدیر ۲/۸۷) سند کا ضعیف ہونا متن کے بطلان کی دلیل نہیں، بلکہ اس میں ظاہر ہے کہ جب اس صحت پر قرآن شرع میں سے کوئی قرینہ دالت کرے تو وہ روایت صحیح کہلاتی ہے۔

(4)- مقدمہ رابعہ: چو تھا مقدمہ یہ ہے کہ کسی بھی حدیث کو قطعی طور پر اس وقت تک ضعیف اور غیر معقول بھا نہیں کہا جا سکتا جب تک اس کے بارے میں پوری تحقیق نہ ہو علامہ سیوطیؓ فرماتے ہیں: و اذا قيل هذا حديث صحيح فهذا معناه اي ماتصل سنده مع الاوصاف المذكورة فقبلنا عملاً بظاهر الاستاذ لانه مقطوع به في نفس الامر لجواز الخطاء والنسيان عن الثقة وإذا قيل هذا حديث غير صحيح (ضعیف) فمعناه لم يصح اسناده على الشرط المذكور لانه كذب في نفس الامر لجواز صدق الكاذب واصابة من هو كثیر الخطاء (تدریب الراوی بحوالہ مقدمہ اعلاء السنن ۵۶)

جب یہ کہا جائے کہ یہ روایت صحیح ہے تو اس کا مطلب یہ ہے کہ یہ وہ روایت ہے جس کی سند صفات مذکورہ کے ساتھ ہم تک پہنچا ہے تو ہم اس کو ظاہر سند کی وجہ سے قبول کرتے ہیں لیکن اس کے بارے میں قطعی طور پر یہ نہیں کہا جا سکتا کہ نفس الامر میں بھی یہ روایت صحیح ہے اسلئے کہ لقدر اوی سے بھی خطاء اور نیسان کا احتمال ہے اور جب کہا جائے کہ یہ حدیث صحیح نہیں تو اس کا مطلب یہ ہے کہ اس روایت کی سند مذکورہ شرائط کے ساتھ ہم تک نہیں پہنچا لیکن اس کا یہ مقصد

ہرگز نہیں کہ نفس الامر میں بھی یہ جھوٹ ہے اسلئے کہ جھوٹ سے بھی حج اور اصحاب رائے کی توقع کی جاسکتی ہے۔
بھی وجہ ہے کہ کبھی کبھی ضعیف حدیث بھی حج بن جاتا ہے جب اس کی صحت پر کوئی قرینة دلالت کرے اور
جب قرآن اس کے خلاف ہو تو صحیح حدیث پر بھی عمل ترک کیا جاتا ہے (اعلاء السنن/ ۵۶)

لہذا اب ان مقدمات کوہن نہیں کرنے کے بعد اس روایت پر ضعف کا جواہر ارض کیا جاتا ہے۔ وہ یہ ہیں
کہ یہ روایت سند ضعیف ہے، اس لئے کہ اس روایت کی سند میں ابو شیبہ ابراہیم بن عثمان العبسی ہے اور اس کو محدثین
نے ضعیف کہا ہے چنانچہ امام زہی فرماتے ہیں۔ تفردہ ابو شیبہ ابراہیم بن عثمان العبسی وہو
ضعیف کہ ابو شیبہ ابراہیم بن عثمان عبسی اس روایت میں متفرد ہے۔ اور وہ ضعیف ہے (السنن الکبریٰ/ ۳۹۶)

شیخ الاسلام علامہ ذہبی فرماتے ہیں، ابراہیم بن عثمان ابو شیبہ العبسی الكوفی قاض
بواسطہ وجد ابی بکر بنت ابی شیبہ مردی عن زوج امه الحکم بن عتبۃ وغیرہ
کذبہ شعبۃ للكونہ روی عن الحکم عن ابی ابی لیلی انه قال شهد صفين
من اهل بدر سبعون فقال شعبۃ کذب والله لقد ذاكرت الحکم فما وجدنا
شهد صفين۔ احداً من اهل بدر غير حزيمة:

قلت سبخارت اللہ، اما شهدہا علیّ! اما شهدہا عمار روی۔ عثمان
لادارمی عن ابن معین الیس بیته و قال احمد ضعیف و قال البخاری سكتو
عنه و قال النسائي متروک الحديث الخ (میزان الاعتمال/ ۳۸)

ابو شیبہ ابراہیم بن عثمان العبسی الکوفی واسطہ کا قاضی ہے اور ابو بکر بن ابی شیبہ کے دادا آپ نے اپنی ماں کے شوہر حکم بن
شعیبہ وغیرہ سے روایت کی۔ امام شعبہ نے آپ کی تکذیب اس وجہ سے کی ہے کہ آپ نے حکم بن عتبہ ابی لیلی کی
سند سے ذکر کیا ہے کہ جنگ صفين میں ۷۰ بدربی صحابہ شریک ہوئے تھے امام شعبہ فرماتے ہیں کہ یہ جھوٹ ہے میں نے
خود حکم بن عتبہ سے اسکا ذکر کیا تو انہوں نے حضرت خزیمہ کے علاوہ کسی بدربی صحابی کا صفين میں شرکت کا ذکر نہیں کیا۔
علامہ ذہبی فرماتے ہیں کہ میں کہتا ہوں کہ سبحان اللہ کیا حضرت علیؑ بھی شریک نہیں ہوئے تھے اور حضرت عمارؓ نے بھی
شرکت نہیں کی تھی، عثمان دارمی نے امام ابن معین سے نقل کیا ہے کہ ابو شیبہ شفہ نہیں ہے، امام احمد فرماتے ہیں کہ ابو شیبہ
ضعیف روای ہے، امام بخاری فرماتے ہیں کہ محدثین ابو شیبہ سے خاموش ہے اور نسائی نے کہا ہے کہ ابو شیبہ متروک
الحدیث روای ہے۔ یہ اعتراف ہے جس کی وجہ سے بعض حضرات اس کی اصلاحیت سے انکار کر بیٹھے۔

گمراں اعتراف کے جواب کے بارے میں علامہ محمد حسن فیض پوری رسائلہ تحفۃ الاخوان فی صلوٰۃ رمضان میں لکھتے ہیں
(الجواب) اس اعتراف کا جواب یہ ہے کہ اگر چہ اہل حدیث نے اسکو مجروح اور ضعیف کہا ہے اور اس کے ضعف پر

اصرار کیا ہے مگر اس عاجزیق مدار کے نزدیک یہ تمام جروحات خام اور غیر موثر ہیں اور افسوس صد افسوس ان اہل علم پر جن سے یہ حرکت سرزد ہوئی اور کسی نے مخالف اور موافق سے غور اور تأمل نہ کیا تفصیل اس اجمال کی یہ ہے کہ چند اساب جرح کے متعدد اور مکثی ہیں مگر مال اور انجام کاران سب کا دوام پر ہے۔ اول جرح باعتبار عدالت اور تقویٰ کے اور دوسری جرح باعتبار حفظ اور ضبط کے اور میرے ناقص فہم میں ان محدثین کے جروحات سب کے سب عدالت کی طرف راجح ہیں حفظ اور ضبط کی طرف نہیں کیونکہ حافظ ابن حجر نے فتح الباری کے ۱۸ صفحہ میں اسکو حافظ کے لفظ سے تعبیر کیا ہے اور اس کی عبارت یہ ہے : ابراہیم بن عثمان ابو شیبہ الحافظ انتہی للہذا جب اس کے بارے میں لفظ حافظ مسلم ہوا تو اب باقی جروحات ان اہل حدیث کے سب عدالت کی طرف راجح ہے جبکہ ہی امر محمد متعین ہو چکا تو میں کہتا ہوں کہ جرح باعتبار عدالت کے بھی اس کے قتل میں خام اور غیر موثر ہے اور وجہ اس کی یہ ہے کہ جن اہل علم نے عدالت کے رو سے اس کو متروک اور ضعیف کہا ہے تو وہ سب جروحات بھیم اور غیر مفسر ہیں اور مدار ان سب کا مفسر طور پر فقط ایک ہی جرح پر ہے وہ یہ کہ ان میں سے شعبہ بن ججاج نے سب سے مقدم اور مبنی السبب جرح فرمائی ہے یعنی جو کہ شیخ الاسلام علامہ ذہبیؒ نے لکھی ہے وہ قولہ کذبہ شعبہ لکونہ روی عن الحكم عن ابن ابی ليلى انه قال شهد صفين من اهل بدر سبعون فقال شعبۃ کذب والله لقد ذاکرت الحكم فما وجدنا شهد صفين من اهل بدر غير حزيمة اور باقی محدثین شعبہ کے قتل اور مقلد ہیں اور سب کے سب اس کے بعد ہیں کوئی جارح ابو شیبہ کا معاصر نہیں بجز شعبہ کے تو جروحات عدالت کا مدار شعبہ کی کلام پر ہا جب یہی امر محمد متعین ہو چکا تو میں کہتا ہوں کہ یہ جرح اگرچہ مفسر اور مبنی السبب ہے مگر اسقدر کی جرح سے ابو شیبہ متروک قرار دینا اور من کل الا وجود ضعیف کہنا غلط اور بے انصافی ہے کیونکہ اس قسم کی جرح از قبل سہوا رنسیان ہے اور وہ چندال خارج نہیں ورنہ ابن ججاج بلکہ خود حکم بن عتبیہ کذاب اور متروک قرار دیا جاوے گا کیونکہ ان سے بھی اس قسم کی غلطی سرزد ہوئی ہے اس لئے شعبہ اور حکم اس بات کے قائل ہیں کہ صفين میں بجز حزيمة کے اہل بدر میں سے کوئی معاصر نہ تھا حالانکہ حضرت علیؓ اور حضرت عمرؓ دونوں صحابہ کرام یہی موجود تھے اس واسطے شیخ الاسلام علامہ ذہبیؒ نے شعبہ کے جواب میں کہا کہ سب حمار اللہ اما شهدہها على اما شهدہها عمار اللہ انتہی ، اب اگر اس قدر سہوا رہوں کے سب ابو شیبہ متروک قرار دیا جاوے تو چاہیے کہ شعبہ بن ججاج اور حکم بن عتبیہ بھی متروک قرار دے جاوے لعلة الواحدة الجامعة فيهم وهي عدم حفظ اصحاب بدر ، اب شعبہ بن ججاج کو امیر المؤمنین قرار دینا اور حکم بن عتبیہ کو اجتماعی امام ثقہ کہنا اور ابو شیبہ کو ضعیف قرار دینا مع اتحاد سبب الجرح فیهم الصاف سے بعید ہے اور میں کہتا ہوں کہ ابو شیبہ کی نسبت شعبہ اور اسکے شیخ حکم بن عتبیہ کی غلطی خخت ہے اور اس کی ایک وجہ تو یہ ہے کہ ان ایام میں بہت سارے بدری صحابہ کرام ہم زندہ تھے ۔

متهم رفاعة بن رافع مات فی اول خلافۃ معاویہ، ابو لبابة الانصاری عاش الی خلافۃ علی، ابو طلحہ الانصاری مات سنۃ اربع و ثلائیں و قال ابو زرعة عاش بعد النبی ﷺ اربعین سنۃ، سعید بن زید بن عمرو بن نفیل مات سنۃ خمیسین او بعدها، سهل بن حنیف مات فی خلافۃ علی، عبد الله بن مسعود مات سنۃ الثنین و ثلائیں، ابو مسعود البدری مات قبل الاربعین، عبادہ بن الصامت مات سنۃ ثلائیں، عتبان بن مالک مات فی خلافۃ معاویہ، مالک بن ریبعة ابوالسید مات سنۃ ثلائیں او بعدها اب یہ تمام صحابہ اور ان کے سوا دوسرے بدری صحابہ زنہ تھے کل ذکر من التقریب،

اور دوسری وجہ یہ ہے کہ بنبت اور بدریوں کے حضرت علیؑ اور حضرت عمارؓ صافین میں ہونا اظہر من الشمعین تھا اور ہر فرد بشر ادنیٰ اور اعلیٰ ذی علم میں سے اس بات کا خوب واقف ہے اور شعبہ اور حکم ان سے بھی غالباً ہیں اب باوجود ایسی سخت غلطی کے جب شعبہ اور حکم مجروح نہیں تو ابوشیبہ بھی مجروح نہ ہوا وہ مسلطو ب اسی واسطے خاتم الحدیث اور ہمارے پیران پیرا در شیخ شیخ اشیخ نے اعمی شاہ عبدالعزیز محمد حنفی نے رسالہ تراویح میں لکھتے ہیں کہ حالانکہ ابوہبیہ ان قد رضعف ندارد کہ روایت او مطروح ساختہ شود اور میں کہتا ہوں کہ یہ بات خاتم الحدیث کی راست اور درست ہے (رسائل ست ضروریہ ص ۲۰۲ تا ۲۰۳)

اور میں کہتا ہوں کہ علامہ فیض پوریؒ کا یہ کلام قرین قیاس ہے اس لئے کہ ابراہیم بن عثمان ابوشیبہ کو مجروح ثابت کرنے میں بکھر مبالغہ سے کام لیا گیا ہے۔ اس لئے کہ امام ابن عدیؑ آپؐ کے متعلق فرماتے ہیں نہ احادیث صالحۃ وهو خیر من ابراهیم بن ابی حیہ (تہذیب التہذیب ۱/۱۲۵) اسی طرح امام بخاریؓ کے استاد الاستاذ یزید بن ہارون جو نہایت ثقہ اور اعلیٰ درجہ کے حافظ حدیث ہیں۔ ابوشیبہ ابراہیم بن عثمان کے بڑے مدح تھے آپؐ فرمایا کرتے تھے ما قضی على الناس يعني في زمانه اعدل في قضاء منه (تہذیب التہذیب ۱/۱۲۵)

لیکن ہمارے زمانے میں ان سے زیادہ عادل کوئی قاضی نہیں تھا۔ یہاں یہ بات گوش گزار کرنا ضروری سمجھتا ہوں کہ یزید بن ہارون سے بڑھ کر ابراہیم بن عثمان کا پر کھنے والا اور ان کے حالات سے باخبران جاری میں کوئی بھی نہیں ہے۔ اس لئے کہ یزید بن ہارون ان کے حکمے میں کاتب یعنی ان کے شمشی تھے۔ وہ ابوہبیہ کی عدالت، تقویٰ للہیت سے خوب واقف تھے۔ اس لئے یزید کی شہادت ابراہیم بن عثمان ابوشیبہ کے علم اور دیانت داری دونوں میں زبردست شہادت ہے۔ اور ویسے بھی کسی راوی کی روایت کو قبول کرنے کے لئے دو بالائیں لازمی طور پر دیکھی جاتی ہیں

ایک تین (دینداری)، دوم اس کا قوت حافظہ زید بن ہارون کی شہادت کے بعد اب تو ابراہیم بن عثمان کے تدبیں میں تو کوئی شک باقی نہیں رہا۔ اور حافظ ابن حجر اور ابن عدیٰ کی شہادت سے اس کا حافظہ بھی معلوم ہوا۔ ان دونوں امور کے ثابت ہونے کے بعد اس کو اس حد تک ضعیف قرار دینا جس کی وجہ سے اس کی روایت کردہ حدیث کو ناقابل استدلال قرار دیا جائے۔ اس کے علاوہ امام شعبہ کے بارے میں مشہور ہے کہ وہ ہمیشہ ثقہ راویوں سے روایت لیتے تھے اور تہذیب العہد یہ میں یہ بھی لکھا ہے کہ ابو شیبہ سے امام شعبہ نے روایت لیا ہے اس سے صاف معلوم ہوتا ہے کہ شعبہ نے اپنی جرح سے رجوع کر لیا ہو گا، اب اگر شعبہ کے رجوع کو مان لیا جائے تو راوی ابو شیبہ ثقہ ہوا اور اگر رجوع ثابت نہ مانا جائے تو راوی مختلف فیروز جس کی وجہ سے وہ درج حسن میں آئے گا اور درج حسن کی روایت بھی قابل احتجاج ہے اس لئے یہ روایت صرف شعبہ کے جرح سے ناقابل استدلال قرار نہیں دیا جاسکتا۔

اس کے علاوہ اگر بالفرض ان حضرات کی جرح کو مان لیا جائے اور ان کی وجہ سے ابراہیم بن عثمان کو ضعیف قرار دیا تو صرف اس سے روایت کو ضعیف نہیں کہا جاسکتا اس لئے کہ اس کی تائید میں عہد فاروقی کے مسلمانوں کا علائیہ عمل اور ائمہ مجحدین کے اتفاق رائے جیسے قوی اور شہوں دلائل موجود ہیں۔ جس کی وجہ سے یہ روایت قابل احتجاج ہے مولا ناشاء اللہ صاحب امر تسریٰ نے خود ایک موقعہ پر اعتراف کیا ہے کہ بعض ضعیف ایسے ہیں جو امت کی تلقی بالقبول سے رفع ہو گئے ہیں (اخبار اہل حدیث مورخ ۱۹ اپریل ۱۹۰۷ء، بحوالہ میں تراویح کا ثبوت ص ۲)

غیر مقلدین کی ناصانی: تلقی بالقبول پر مزید تفصیلی بحث کرنے سے قبل حضرات غیر مقلدین کی ناصانی بتانا ضروری ہے، کہ تراویح کے مسئلہ میں تو احناف کے متدلی حدیث بالا پر ورق کے ورق سیاہ کرتے ہیں کہ ابراہیم بن عثمان ابو شیبہ سخت ضعیف ہے، اس سند کو پیش کرنا بدنامی اور حماتت ہے۔ مگر نماز جنازہ میں سورۃ فاتحہ پڑھنے کے ثبوت میں مشہور غیر مقلد حکیم محمد صادق سیالکوٹی نے اپنی کتاب صلوٰۃ الرسول کے صفحہ ۳۲۲ پر اسی راوی کی روایت بحوالہ ابن ماجہ پیش کی ہے۔ و عن ابن عباس ان النبیٰ قرأ على الجنائز بفاتحة الكتاب (ابن ماجہ کے حوالہ میں نماز جنازہ میں سورۃ فاتحہ پڑھنی ہے۔

اور ابن ماجہ میں اس روایت کی سند یوں ہے، حدثنا احمد بن منیع ثنا زید بن الحباب ثنا ابراهیم بن عثمان عن الحكم عن مسمى عن ابن النبیٰ قرأ على الجنائز بفاتحة الكتاب (ابن ماجہ ص ۱۰۷)

گزشتہ تفصیل سے معلوم ہو گا کہ ابراہیم بن عثمان ابو شیبہ ضعیف راوی نہیں لیکن اگر ان محدثین کی بات مان لی جائے تو بعض کے تو شیئں اور بعض کی تضعیف سے اس کو مختلف فیروزی مان لیا جائے گا۔ جیسا کہ ہم نے مقدمہ ثانیہ میں ذکر کیا کہ ایک ضعیف روایت تلقی بالقبول کی وجہ سے بھی قابل استدلال اور صحیح قرار دیا جاتا ہے۔ یہاں پر بھی اس

روایت کوامت مسلمہ نے معمول بھا قرار دیا ہے اور دور صحابہ سے لے کر آج تک اسی روایت پر عمل ہوتا رہا ہے اور نہیں رکعتاں تراویح کا عمل خیر القرون سے آج تک منقول و مشاہد ہے، غفار عاشدین، صحابہ کرام، تابعین، تبع تابعین اور ائمہ جعفر بن حیان کا قول، افعال اور فتاویٰ اس روایت کے مطیع ہیں، ہم نے مقدمہ ثالثہ میں یہی ذکر کیا ہے کہ ایک حدیث ضعف سند کے باوجود قرآن شرع کی تائید سے صحیح اور قائل احتجاج بن جاتا ہے اور یہاں پر قرآن شرع یعنی اجماع صحابہ، تعالیٰ امت اور ان کا اتفاقی عمل اس روایت کے مطیع ہیں، ذیل میں بعض آثار اور تابعہ قرآن ذکر کئے جاتے ہیں تاکہ مزید وضاحت ہو سکے۔

دور فاروقی: امیر المؤمنین حضرت عمر فاروقؓ کے زمانہ خلافت میں باقاعدہ طور پر نماز تراویح باجماعت کا اہتمام کیا گیا اور اس وقت سے لوگوں نے باقاعدہ طور پر میں رکعت تراویح کا اہتمام کرنا شروع کیا۔

(۱) چنانچہ حضرت سائب بن يزید فرماتے ہیں: كثاف القوم في زمان عمر بن الخطاب بعشرين ركعة والوتر - حضرت عمرؓ کے خلافت کے زمانہ میں میں رکعت تراویح اور تین وتر پڑھتے تھے۔ (مرۃ السنن للبیقی ص ۳۶۷) اس روایت کی سند پر امام نوویؓ کلام کرتے ہوئے فرماتے ہیں کہ اس حدیث کی سند صحیح ہے (شرح المحدث) علامہ سکنی علامہ جلال سیوطی ملا علی قاری رحمہم اللہ نے بھی اسکی سند کی صحیحی کی ہے۔

(۲) اسی طرح یحییٰ بن سعید فرماتے ہیں کہ ان عمر بن الخطاب امر رجلاً يصلی بهم عشرين ركعة پیش حضرت عمرؓ نے ایک آدمی کو متبرک کیا کہ وہ لوگوں کو میں رکعت تراویح پڑھائے۔

(۳) اسی طرح یزید بن رومان سے مروی ہے کان الناس يقومون في زمان عمر بن الخطاب في رمضان بثلاث وعشرين ركعة (موطا امام مالک ص ۲۰) کہ لوگ حضرت عمرؓ کے زمانہ خلافت میں رمضان میں میں (۲۰) رکعتاں تراویح اور تین وتر پڑھتے تھے۔

(۴) عن الحسن ان عمر بن الخطاب جمع الناس على أبي بن كعب فكان يصلى بهم عشرين ركعة حضرت عمرؓ نے لوگوں کو حضرت ابی بن کعبؓ کی اقتداء میں جمع کیا اور وہ لوگوں کو میں رکعت تراویح پڑھاتے تھے۔

(۵) عن ابی بن کعب ان عمر بن الخطاب امره ان يصلی بالليل في رمضان فصلی بهم عشرين ركعة (کنز العمال ۸/۲۶۲) حضرت ابی بن کعبؓ سے روایت ہے کہ پیش حضرت عمرؓ نے اسے حکم دیا کہ وہ لوگوں کو رمضان میں رات کو (تراویح) پڑھائے اس لئے اس نے لوگوں کو میں رکعتاں پڑھائے۔

حضرت ابی بن کعبؓ کے میں رکعت پڑھانے کی تحقیق کے ثبوت کے بارے میں شیخ الاسلام علامہ ابن تیمیہ

فرماتے ہیں قدیثت ابی بن کعب کا نیقوم بالناس عشرین رکعة ویوتر بثلاث فرای اکثر من العلماء ان ذالک هو السنة لامة قام بین المهاجرین والانصار ولم ینكرو منکر (فتاویٰ ابن تیمیہ ۳۳/۱۱۲)

یہ بات ثابت ہو گئی ہے کہ حضرت ابی بن کعب لوگوں کو میں رکعت تراویح اور تین و تر پڑھائے تھے اس لئے علماء کی اکثریت کی رائے میں میں ہی سنت ہے کیونکہ حضرت ابی بن کعب کے پیچھے مهاجرین اور انصار (میں رکعت پڑھتے تھے) اور کسی منکر نے بھی انکار نہیں کیا۔

دور عثمانی: حضرت سائب بن یزید فرماتے ہیں کہ عهد فاروقی میں لوگ میں رکعت تراویح پڑھتے تھے اور حضرت عثمانؓ کے زمانہ میں بھی اور لوگ لیے قیام کی وجہ سے لاٹھیوں پر سہارا لیتے تھے (السنن الکبریٰ ۲۹۲/۲) اسی طرح علامہ عیینؓ نے لکھا ہے وفی روایۃ له (سائب بن یزید) وعلی عهد عثمان وعلی مثلہ (المبیانیہ ۳/۱۰۱) کہ حضرت سائب بن یزید سے روایت کر لوگ حضرت عثمانؓ اور حضرت علیؓ کے زمانہ میں بھی لوگ میں رکعت پڑھتے تھے دور فاروقی کی طرح عہد عثمانی میں بھی کسی نے میں رکعت تراویح پر تقید نہیں کی اور نہ اس کو بدعت کہا ہے گویا اس دور میں سب مسلمانوں کا میں رکعت تراویح پر اتفاق رہا۔

دور مرتضوی: اسی طرح دور مرتضوی (حضرت علیؓ کے زمانہ خلافت) میں بھی اسی پر موافقت رہا، حضرت علیؓ نے خود قرآن کو میں رکعت تراویح پڑھانے پر مأمور فرمایا تھا۔ ۱۔ عن ابی عبد الرحمن السلمی عن علی قال دعا القراء فی رمضان فامر منهم رجالی يصلی بالناس عشرین رکعة و کان علی یوتربهم (سنن کبریٰ للبیهقی ۲/۲۹۶) کہ حضرت علیؓ نے قاریوں کو بلا یا اور ان میں سے ایک آدمی کو حکم دیا کہ وہ لوگوں کو میں رکعت پڑھایا کرے اور خود حضرت علیؓ لوگوں کو تو پڑھاتے تھے۔

(۲) عن ابی الحسن 'ان علیا امر رجالی يصلی بهم فی رمضان عشرین رکعة۔ (مصنف ابن ابی شیبہ ۲/۳۹۳) ابوحنیفہ میں روایت ہے کہ یہیک حضرت علیؓ نے ایک آدمی کو مأمور کیا کہ وہ رمضان میں لوگوں کو میں رکعت تراویح پڑھائے۔

ویگر صحابہ کرام و تابعین کا عمل: دور خلفاء ملائک کے علاوہ بعد کے ادوار میں بھی قریباً جمیع صحابہ کرام کا میں رکعت پڑھنے کا عمل تھا۔ چنانچہ امام حسن بصریؓ عبد العزیز بن رافع سے روایت کرتے ہیں:

۱۔ کات ابی بن کعب يصلی بالناس فی رمضان بالمدینۃ عشرین رکعة ویوتر بثلاث (مصنف ابن ابی شیبہ ۲/۲۸۵) "کہ ابی بن کعب مدینہ منورہ میں رمضان مبارک میں لوگوں کو میں رکعت تراویح اور تین و تر پڑھایا کرتے تھے۔"

۲۔ عن عطاء قال ادر کت الناس وهم يصلوت ثلاثاً وعشرين ركعة بالوتر (مصنف ابن ابی شیبہ ۲۹۳/۲) "حضرت عطاء بن ابی رباح فرماتے ہیں کہ میں نے لوگوں کو بیس رکعات تراویح اور تین و تر پڑھتے پایا ہے۔" اس روایت میں الناس سے مراد صحابہ کرام اور تابعین ہیں۔

۳۔ ابو حنيفة عن حماد عن ابراهيم ان الناس كانوا يصلوت خمسين ترويحاً في رمضان (كتاب الاثار الابي يوسف ۲۴) "ابراهيم رضي الله عنه فرماتے ہیں کہ سب لوگ (تابعین و تبع تابعین) رمضان میں بیس رکعت پڑھا کرتے تھے۔"

ان آثار اور تعامل کے علاوہ مزید روایات و آثار کے لئے مصنف ابن ابی شیبہ، قیام اللیل، سنن کبریٰ للباقی و اور آثار السنن مطالعہ کیا جاسکتا ہے۔ اسلئے کہ ان کے علاوہ اور بھی بہت سارے صحابہ کرام کے آثار کتب حدیث میں موجود ہیں۔ اسی وجہ سے شیخ الحدیث مولانا زکریا یافرما تے ہیں: قلت والاثار فی الباب اکثر من ان تحصی (اوجز المأك ۵۲۵/۲) میں کہتا ہوں کہ اس باب میں اتنے آثار ہیں جو گئے نہیں جاسکتے (یعنی بہت زیاد ہیں)

اجماعی ثبوت: اور اسی پڑھا بہ کرام تابعین اور ائمہ مجتہدین کا اجماع ہے۔ چنانچہ علامہ بدرا الدین العسکری نے لکھا ہے: والیه ذهب من التابعین ابن ابی مليکة، وعطاء وابو البختري والحارث الهمدانی وسعید بن ابی الحسن، اخوا الحسن البصری وعبد الرحمن بن ابی بکر وغیرہم قال ابن عبد البر وهو قول جمهور العلماء ویہ قال الكوفيون والشافعی وَاكثُر الفقهاء وهو الصحيح عن ابی بن كعب من غير خلاف من الصحابة (بحوالہ معارف السنن ۵۲۲/۵)

عشر میں تراویح کی طرف تابعین میں سے ابن ابی مليکہ، عطاء بن ابی رباح، ابو الحسن ای، حارث سعید بن ابی الحسن، ابو الحسن عبد الرحمن بن ابی بکر اور دوسرے حضرات گئے ہیں، علامہ ابن عبد البر فرماتے ہیں کہ جمہور علماء کا قول ہے اور یہی رائے کوفیوں، امام شافعی اور اکثر فقہاء کرام کی ہے، حضرت ابی بن کعب سے یہی صحیح طریقے سے نقل ہے اور اس میں کسی بھی صحابی سے اختلاف مروی نہیں اور علامہ کاسانی فرماتے ہیں، ان عمر جمع اصحاب رسول اللہ ﷺ فی شهر رمضان علی ابی بن کعب فصلی اللہ علیہ وسلم علیہ السلام

عشرين ركعة ولم ينكر عليه احد فيكون اجماعاً منهم على ذلك۔ ابی قدامة نے المغنى کے ۸۰۲/۱ پر لکھا ہے کہ وہذا کالاجاع (بحوالہ معارف السنن ۵۲۳/۵) پیش حضرت عمر نے آنحضرت علیہ السلام کے صحابہ کرام کو رمضان المبارک کے مہینے میں حضرات ابی بن کعب کی اقتداء میں جمع کیا اور آپ نے ان کو

ہر رات میں رکعت تراویح پڑھایا کرتے تھے اور کسی اس پر نکیر نہیں کی، گویا اسی پر ان کا اجماع ہوا، علامہ ابن قدامہؓ نے المغنى میں لکھا ہے کہ (صحابہ کرام کا نکیر نہ کرنا) اجماع کی طرح ہے۔

اسی طرح شیخ الحدیث مولانا محمد زکریا الدسوی علی الشرح الکبیر کے حوالہ سے لکھتے ہیں: وہی ثلث وعشرون رکعة بالشفح و الوتر کما کان عمل الصحابة والتابعین وجرى عليه العمل سلفاً وخلفاً (اوْجَزُ السَّالِكَ ۵۲۲/۲)

میں رکعات تراویح دو رکعت کے ساتھ اور تین رکعات و تر پڑھا بہ کرام تابعین کا عمل رہا اور اسی پر سلفاً و خلفاً عمل ہوتا رہا ہے۔

اسی طرح ملا علی قارئ فرماتے ہیں: اجمع الصحابة على ان التراويح عشرون رکعة (مرقات ۱۹۸/۳) صحابہ کرامؓ کا میں رکعات پر اجماع تھا۔

صاحب اتحاف سادة المتقين فرماتے ہیں: وبالاجماع الذي وقع في زمن عمر

اخذ ابوحنینة والثوری والشافعی واحمد والجمهور واختبار ابن عبد البر (اتحاد سادة المتقين ۲۲۲/۳) میں رکعات تراویح جو حضرت عرؓ کے زمانہ خلافت میں اجماعاً ثابت ہے اسی کو امام ابوحنینہؓ، امام سفیان ثوریؓ، امام شافعیؓ امام احمد بن حنبلؓ اور جمہور نے لیا ہے اور اسی کو حافظ ابن عبد البرؓ نے بھی اختیار کیا ہے۔ **مذاہب اربعہ:** جس طرح صحابہ کرام تابعین اور تین تابعین کا میں رکعات تراویح پر اتفاق تھا۔ اسی طرح مذہب اربعہ میں بھی یہ مسئلہ اتفاقی ہے، کسی بھی مذہب کے امام نے آٹھ تراویح کا قول نہیں کیا۔

۱۔ امام ترمذیؓ نے جامع ترمذی میں لکھا ہے: و اختلف اهل العلم في قيام رمضان فرأى بعضهم أن يصلى احدى وأربعين رکعة مع الوتر وهو قول اهل المدينة والعمل على هذا عندهم بالمدينة وأكثر أهل العلم على ماروى عن علي و عمر وغيرهما من أصحاب النبي عشرين رکعة وهو قول سفيان الثوری وابن المبارك والشافعی وقال الشافعی وهكذا ادركت بذلك نايمكة يصلون عشرين رکعة وقال احمد روى في هنا الوان لم ينص فيه بشئي وقال اسحاق بن نختار احدى وأربعين رکعة على ماروى عن ابي بن كعب. (جامع ترمذی ۱۱۲)

رمضان المبارک کے مہینے میں قیام کا مسئلہ اہل علم کے ہاں مختلف فیہ ہے، بعض اہل علم و ترکے ساتھ اکتا لیں رکعات کے قائل ہیں اور یہی اہل مدینہ کا قول ہے اور اسی پر ان کا عمل ہے، اور اکثر اہل علم میں رکعت کے قائل ہیں اور یہ رائے آنحضرت ﷺ کے صحابہ کرام مثلاً حضرت علیؓ حضرت عرؓ اور دوسرے صحابہ کرامؓ کے مرویات کے موافق ہے، اور

بھی سفیان ثوریؓ عبد اللہ بن مبارک اور امام شافعیؓ کا قول ہے۔ اور امام شافعیؓ فرماتے ہیں کہ میں نے اپنے شہر کم میں میں رکعات پڑھتے دیکھا ہے۔ اور امام احمد بن حنبلؓ کا کہنا ہے کہ تراویح میں مختلف روایات میں (میں سے لے کر اکتا لیں سنک) اسی پر کوئی حکم نہیں لگایا۔ اور امام اسحاق فرماتے ہیں۔ کہ ہم اکتا لیں رکعت کو اختیار کرتے ہیں، اور یہی حضرت ابو بن کعبؓ کی روایت کے موافق ہے، امام ترمذیؓ کی عبارت پر اگر غور کیا جائے تو معلوم ہو جائے گا کہ صحابہؓ تابعینؓ ان تبع تابعینؓ کے زمانہ میں کہیں بھی کوئی جماعت بافرم مشہور آٹھ رکعت تراویح کا قائل نہیں تھا۔ ورنہ امام ترمذیؓ اس کا تذکرہ ضرور کرتے، ان کا ذکر نہ کرنا اس بات کی دلیل ہے کہ ان ادوار میں آٹھ رکعات تراویح کا کوئی رواج ہی نہیں تھا۔ اور وہ لوگ آٹھ رکعات تراویح پڑھتے تھے۔

ایسے علماء انور شاہ کشمیریؓ فرماتے ہیں: ونم يقل احد من الآئمة الأربعه باقل من عشرین رکعة في التراويح واليه جمهور الصحابة رضوان الله عنهم۔ (العرف الفدی ۱۶۶/۱) اسے اربعہ میں سے کسی نے بھی میں رکعات تراویح سے کم کے متعلق نہیں کہا ہے، اور یہی عمل جمہور صحابہ کرام سے ثابت ہے۔

جب ان دلائل شرع کی تائید اس روایت کو حاصل ہے تو یہ اس بات کی بالکل واضح دلیل ہے کہ جس روایت کو اعتراض کا نشانہ بنایا گیا ہے وہ اعتراض غلط اور صحیح نہیں ہے بلکہ وہ درست اور قابل استدلال حدیث ہے۔ اس لئے شیخ الحدیث مولانا محمد زکریاؒ فرماتے ہیں: لاشک فی ان تحدید التراویح فی عشرین رکعة لم يثبت مرفوعاً عن النبيؐ بطريق صحيح على اصول المحدثين وما ورد فيه من روایة ابن عباس متكلم فيها على اصولهم لكن مع هذا لا يمكن الالخار عن ثبوته بفعل عمر و سکوت الصحابة على ذلك واجماعهم على قبوله بمنزلة النص على ان له اصلاً عندهم (ادیج المسالک ۵۳۲/۲)

اس میں کوئی ثابت نہیں کہ میں رکعات تراویح آنحضرت ﷺ سے محدثین کے اصول کے مطابق مرفوعاً صحیح طریقے سے ثابت نہیں اور جو روایت (میں رکعات) کی عبد اللہ ابن عباسؓ سے مردی ہے، محدثین کے اصول کے مطابق مکمل فیما ہے۔ لیکن اس کے ثبوت سے انکا کرنا حضرت عمرؓ کے فعل اور صحابہ کرامؓ کے سکوت سے ممکن نہیں ان کا حضرت عمرؓ کے فعل کو قبول کرنے پر اتفاق کرنا نص کی طرح ہے اور یہ اس بات کی دلیل ہے کہ ان کے ہاں اس فعل (میں رکعات کی تراویح) کے لئے اصل موجود ہے۔ اور یہی بات علامہ انور شاہ کشمیریؓ صاحب فتاویٰ تاثار خانیۃ کے حوالہ سے نقل کر کے فرماتے ہیں:

فی التاثار خانیۃ: سال ابو یوسف ابا حنیفة ان اعلان عمر بعشرين

رکعة هل کاں لہ عهد منه ﷺ قال ابو حنيفة ما کان عمر مبتداً ای لعله یکون لہ عهد فدل علی ات عشرین رکعة لابد من ان یکون لها اصل منه ﷺ وان لم یبلغنا بالاسناد القوی۔ (العرف الغزی ۱/۱۶۶)

تاتار خانیہ میں ہے کہ امام ابو یوسف^{رض} نے امام ابو حنیفہ^{رض} سے سوال کیا کہ حضرت عمر^{رض} کے میں رکعات کے اعلان کے لئے آنحضرت ﷺ کے زمانہ میں کوئی اصل ہے امام ابو حنیفہ^{رض} نے فرمایا کہ حضرت عمر^{رض} بعثت نہیں تھے، اس کا مطلب یہ ہے کہ اس میں رکعات تراویح کے لئے آنحضرت ﷺ کے زمانہ میں اصل موجود ہے اگرچہ ہم تک تو سند کے ساتھ نہیں پہنچا ہے۔ جب یہ میں رکعات تراویح کا ثبوت آنحضرت ﷺ سے بنفس نفس ثابت ہوا۔ جمیع صحابہ کرام، تابعین، تابعین اور ائمہ مجتہدین سلفاً و خلفاً اسی پر عمل کرتے چلے آ رہے ہیں تو اس کے بعد آٹھ رکعت کا قائل ہوتا، میں رکعات کو بدعت اور ناجائز کہنا خرق للجماع ہے۔ چنانچہ علامہ نوری^{رحمۃ اللہ علیہ} تھے ہیں و بالجملة: العشورون من التراویح و ثلاث الوتر هو الذي استقر عليه الامر أخيراً كما يقوله الشعراي في كشف الغمة والسيوطى في المصابيح فمن احدث خلافاً بعد هذا الاتفاق يكون خارقاً للجماع (معارف السنن ۵/۵۲۶)

میں رکعات تراویح اور تین و تر پر اخیر میں استقرار (دوام) ہوا جیسا کہ علامہ شعرائی^{رحمۃ اللہ علیہ} نے کشف الغمة اور علامہ سیوطی^{رحمۃ اللہ علیہ} نے المصاصیع میں لکھا ہے، پس جس کسی نے بھی اس اتفاق کے خلاف کہا تو اس نے اجماع کو پامال کیا۔ جب کسی روایت کو صحابہ کرام کے اجماع خلاف، راشدین کا تعامل، تابعین، تابعین اور ائمہ مجتہدین اور اجماع امت کا تعاون حاصل ہو تو پھر بھی صرف ایک فرد کی وجہ سے اور وہ بھی اس وجہ سے جو حقیقتاً سب جرح بھی نہیں پورے کو ضعیف اور ناقابل احتجاج قرار دینا انصاف نہیں۔

احناف کی بعض کتابوں کے بحوالہ جات کا جواب: اور جو حوالہ جات آنجلیاب نے اپنے مکتوب میں تحریر فرمائے ہیں ان کے بارے میں لکھنے سے قبل یہ بات ذہن نشین کر لیتا ضروری ہے کہ فقہی کی کتابوں میں درج شدہ جزئیات میں سے صرف ان جزئیات کا اعتبار کیا جاتا ہے جو فھمہ امت کے ہاں رانج ہوں یا ان کا تعلق ظاہر الروایت سے ہوں، اس لئے جو جزئیات ان دونوں میں سے الگ ہوں تو وہ فقہی شمار نہیں ہو گا اس لئے اگر کسی فقہی عالم نے اس قسم کی کوئی بات لکھی دی ہو وہ اس کا تقدیر اور ذلتی رائے شمار ہوتی ہے، فقہی شمار نہیں ہو گی۔ محقق العصر علامہ ابن عابدین شافعی نے اپنے مظہوم کلام میں لکھا ہے۔

لہذا اس اصول کو ذہن نشین کرنے کے بعد جو حوالہ جات آنجلیاب نے اپنے مکتوب میں پیش کئے ہیں۔ وہ ان حضرات کی یا تو ذاتی رائے ہے اور یا انہوں نے کسی سے روایت نقل کی ہے اور آنجلیاب نے اس مقام کو سمجھنے کی سعی

نہیں فرمائی۔ کہ آیا واقعی یہ اس مصنف کا قول ہے بھی جس کا خط میں حوالہ دیا جا رہا ہے، اور یہ قول اس مذہبِ ختنی میں رہتے ہوئے کہی ہے۔ یا اس نے کسی کا حوالہ بارداشت نقل کی ہے۔

آنچنانچہ نے کتاب الاتمار کے حوالہ سے جو عبارت نقل کی ہے اس میں کہیں یہ ذکر نہیں کہ آپ ﷺ نے آٹھ رکعت تراویح پڑھی تھی، اور نہ اس میں رمضان کا ذکر ہے، اس لئے اسکو تراویح کی تعداد پیش کرنا نامناسب ہے۔ اس روایت کو امام محمدؓ نے باب الصلوٰۃ تطوعاً میں ذکر کیا ہے اس سے مراد قیام اللیل یعنی تجدید ہے جو رمضان وغیرہ رمضان دونوں میں جائز اور مستحب ہے۔

ضروری تنبیہ:

۱۔ اگر آنچنانچہ نے اس روایت سے استدلال اس لئے کیا ہے کہ اس میں لفظ کان ذکر ہے اور کان دوام اور استقرار کے معنی میں آتا ہے تو مقصد یہ ہوا کہ یہ اس سے مراد صلوٰۃ تراویح ہے اور آنحضرت ﷺ رمضان میں بھی آٹھ رکعت پڑھا کرتے تھے اس کا جواب یہ ہے کہ لفظ کان عموماً اور کلیّۃ استقرار کے معنی میں استعمال نہیں ہوتا بلکہ موقع او محل کے اعتبار سے اس میں دوام پایا جاتا ہے ہر وقت دوام کے لئے نہیں ورنہ پھر اس روایت کے متصل روایت کہ کان عبداللہ بن عمرؓ یصلی اللہ علیہ وآلہ وسلم نقل کے اور پڑھا کرتے تھے۔ حالانکہ آپؐ عموماً ایسا نہیں کرتے تھے بلکہ یہ کیفیت آپؐ کی صرف حالت سفر میں ہوتی تھی کہ آپ سواری کے اوپر نفل پڑھتے تھے اس سے معلوم ہوا کہ کان عموماً دوام کے لئے استعمال نہیں ہوتا۔ اور اس کے اور بھی نظام موجود ہیں جہاں لفظ کان مفارع پر داخل ہوا گردہ بھی کسی نے دوام کا معنی نہیں لیا۔

۲۔ اسی طرح دوسرا جواب یہ ہے کہ آنچنانچہ نے جو عبارت امام محمدؓ کی کتاب المؤطلا کے حوالہ سے نقل کیا ہے وہ دراصل حضرت عائشؓؑ روایت کا حصہ ہے، امام محمدؓؑ اپنا قول نہیں اور حضرت عائشؓؑ روایت تجدید کی نماز پر محصول ہے۔

۳۔ اسی طرح امام ابن حاممؓ کے حوالہ سے جوبات مکتب میں نقل کی گئی ہے تو وہ ابن حاممؓ کا اپنا اجتہاد اور تفرد ہے، اس کو علماء احناف نے قبول نہیں کیا ہے، اور میں نے پہلے ذکر کیا ہے کہ فتحی میں مذہب کے حوالہ سے انفرادی رائے قبول نہیں ہوتی۔ اور ابن حاممؓ کے تفردات کے بارے میں ان کے شاگرد علامہ قاسم بن قطلوبغا فرماتے ہیں۔ تفردات شیخنا لاقبل کہ میرے شیخ تفردات قبول نہیں اس لئے اس کو فتحی پر لا گنو نہیں کیا جاسکتا۔

۴۔ اسی طرح آنچنانچہ نے جو حوالہ عمدة القاری کا دیا ہے اس میں کہیں یہ ذکر نہیں کہ یہ احناف کث الشدود هم یا خود علامہ عینیؓ کی رائے اور فتویٰ ہے بلکہ علامہ صاحب توضیحی بحث میں آنچنانچہ کے حوالہ کے خلاف فرماتے ہیں وقیل عشرۃ و حکاہ الترمذی عن اکثر اہل العلم فانه روی عن عمرو علی وغیرہما من الصحابة وهو اصحابنا الحنفیة (عمدة القاری ۱۱/۱۲۶)

ترواتِ عَلیٰ کی تعداد کے بارے میں ایک رائے میں رکعت کی ہے۔ اور اسی کو امام ترمذیؓ نے اکثر اہل اعلم سے نقل کیا ہے، اسی طرح حضرت علیؓ اور دوسرے صحابہ کرام سے مردی ہے اور یہی ہمارے احتراف کی رائے ہے۔ آنحضرت نے کیسے آٹھ رکعت کی نسبت علماء احتراف کی طرف کر دی۔ اور اس کو علامہ عینیؓ کا قول اور رائے قرار دیا گیا۔

۵۔ اسی طرح یہی حال ملاعلیٰ قاریؓ کے مرتقات کے حوالہ کی ہے، اگرچہ اختلاف فی المسالہ کے بیان میں انہوں نے آٹھ کا ذکر کیا ہے، لیکن وہاں بھی فرماتے ہیں۔ لیکن اجمع الصحابة علیؓ اُن التراویح عشرہ رکعۃ (مرقات ۳۸۲/۳) کہ میں رکعت تراویح پر تمام صحابہ کرام تحقیق ہو چکے ہیں۔ اس سے معلوم ہوا کہ مکتوب میں درج شدہ حوالہ کی عبارت ملاعلیٰ قاریؓ کا فتویٰ یا رائے نہیں۔

۶۔ اسی طرح آنحضرت نے علامہ عبدالرحمیؓ کے *(اعلین الحجۃ)* کا حوالہ دیا ہے، اس حوالے کا جواب یہ ہے کہ انہوں نے بناہ بر حکایت حدیث ارکعات نقل کی ہے لیکن اس سے ہرگز یہ مطلب نہیں کہ یہ علامہ کی رائے ہے بلکہ علامہ صاحبؓ دونوں طرح کی روایات کو نقل کرنے کے بعد لکھتے ہیں۔ اذلاشک فی صحة حدیث عائشة وضعف حدیث ابن عباس لکن الاخذ بالراجح وترك المرجوح انما یتعین اذا تعارض تعارض لا يمكن الجمع ولهنا الجمع ممکن بأن يحمل حدیث عائشة على انه اخبار عن حالة الغالب كما صرّح به الباجي في شرح الموطا وغيره ويحمل حدیث ابن عباس على انه كان ذلك احياناً (*اعلین الحجۃ علی الموطأ للإمام محمد*/۲۲۱) حضرت عائشہؓ کی روایت کی صحت اور ابن عباسؓ کی روایت کی ضعف میں کوئی مشکل نہیں لیکن راجح کو لینے اور مرجوح کو ترک کرنے کا سوال تب پیدا ہو گا جب دونوں میں ایسا تعارض ہو کہ دونوں کا جمع کرنا ممکن ہی نہ ہو اور یہاں جمع کرنا ممکن ہے وہ اس طرح کہ حضرت عائشہؓ کی روایت غالب احوال کے متعلق ہے جیسا کہ علامہ باہیؓ نے موطا کی شرح وغیرہ میں لکھا ہے، اور حضرت عبد اللہ بن عباسؓ کی روایت احیاناً کے متعلق ہے۔

بلکہ علامہ صاحب اپنی دوسری تصنیف میں فرماتے ہیں: قلت اكتفاء النبی ﷺ علیٰ ثمان رکعات فی التهجد، لوثبت انه لم یزد عليه شيئاً فی وقت ما، لیم من قبيل التحدید الالتزامی، بحیث لا یجوز الزیادة علیه فکیف وقد قال النبی ﷺ الصلاة خير موضوع فمن شاء فليقل ومتى شاء فليستکثر فلما جازت الزیادة وواظب على الزیادة الخلفاء كانت سنة بالنسبة الينا لا مرلزوم سنتهم (كتبة الاخبار باب حجارة السيد البار - ص ۱۲۷) میں کہتا ہوں کہ آنحضرت ﷺ کا آٹھ رکعات پر اكتفاء کرنا تہجد میں تھا، البتہ اگر ثابت ہو جائے کہ

آنحضرت ﷺ نے (رمضان میں) آٹھ رکعت پر کسی بھی وقت زیادتی نہیں کی تو یہ تحدید التراویح نہیں جس پر زیادتی جائز نہ ہوا اور یہ عدم جواز کیسے ہو سکتا ہے کہ آنحضرت ﷺ نے تو فرمایا ہے کہ نماز بہترین عمل ہے جو چاہیے اس میں کی کرے اور جو چاہیے زیادہ پڑھے۔ جب نماز کی تعداد رکعتاں میں زیادتی جائز ہے اور خلفاء راشدین نے (رمضان میں اس پر زیادتی کرتے ہیں رکعتاں) پر موافقت کی تو ہمارے لئے خلفاء راشدین کی تعداد سنت ہے اس لئے کہ ان کی سنت پر عمل کرنے کے لزوم کا حکم ہو چکا ہے۔

اور حدیث ابن عباس پر بحث کرتے ہوئے خود علامہ صاحب فرماتے ہیں۔

لایقال هذا حديث غير مقبول كما صرّح به أئمة الفتن على مasicق ذكره لانا نقول لم يصرّح احد منهم بأنه موضوع بل غایة ما قبل انه حديث منكر والمنكر ليس من اقسام الموضوع بل هو من اقسام الضعيف وليس كل ضعيف ولا كل منكر كالموضوع الذي لا يحل نقله والتأييد به (تحفة الاخبار باب حیاء سید الابرار ص ۱۲۷)

اور نہ یہ کہا جائے کہ یہ حدیث مقبول نہیں جیسا کہ ائمہ الفتن نے تصریح کی ہے جس کی تفصیل پہلے ذکر ہو چکی ہے اس لئے کہ ہم کہتے ہیں کہ ان ائمہ میں سے کسی نے بھی اس روایت کو موضوع نہیں کہا ہے بلکہ زیادہ سے زیادہ انہوں نے اس روایت کو منکر قرار دیا ہے۔ اور منکر موضوع کے اقسام میں سے نہیں بلکہ منکر ضعیف کے اقسام میں سے ہے اور نہ ہر ضعیف موضوع کے مانند ہے اور نہ ہر منکر جو کافل اور ان سے تائید حاصل کرنا جائز نہیں ہو۔

علامہ صاحب کے ذکرہ بالاعبارات اور تصریحات سے معلوم ہو گیا ہوگا کہ علامہ صاحب نے خود آٹھ رکعت تراویح کے قائل ہے اور نہ وہ آٹھ رکعت احتاف کا نہ بہ قرار دیتے ہیں۔ بلکہ ہدایت کے حاشیہ میں لکھتے ہیں کہ آٹھ رکعت پڑھنے والا سنت مؤكدہ کاتارک ہے (حاشیہ حدایہ ۱/۱۰۱)

۷۔ اسی طرح یہی حال آننجات کے العرف الشذی کے حوالہ کا ہے کہ حضرت شاہ صاحبؒ نے اگرچہ آٹھ رکعت کا ذکر العرف الشذی میں کیا ہے مگر اس میں یہ کہیں نہیں کہ یہ حضرت شاہ صاحبؒ کی ذاتی رائے یا انہوں نے اس کو احتاف کی طرف منسوب کیا ہے۔ بلکہ انہوں نے تو آٹھ رکعت پر اکتفا کرنے والوں کو ختن الفاظ سے یاد فرمایا ہے چنانچہ فرماتے ہیں: واما من اكتفى بالرکعات الثمانية وشد عن السواد الاعظم وجعل ترميمهم بالبدعة فليرعاقبته (فیض الباری ۳/۱۸۱)

کہ جو آٹھ رکعت پر اکتفا کرتا ہے تو گویا اس نے سواد عظم سے علیحدگی اختیار کی اور جوان کو (بیس رکعت تراویح کے قائلین) کو بعثت کہتے ہیں وہ اپنی عاقبت (انجام) کو دیکھ لے۔

علی ہذا القیاس یہی حال ان حوالجات کا بھی ہے جو آننجات نے مکتب میں احتاف کا نہ بہ ظاہر کرتے ہوئے تحریر

فرمائی ہے ان میں سے کوئی بھی ذاتی طور پر اور مذہبی آنحضرت رکعات تراویح کا قائل ہے اور اگر بالفرض کوئی بھی تودہ اس کی ذاتی انفرادی رائے ہوگی مذہب کی ساتھ اس کا کوئی تعلق نہیں، انکی ذاتی رائے کو ہم جھوہر کی رائے اور ترجیح کے مقابل بلا ضرورت نہیں قبول کر سکتے، ان وضاحتوں کے باوجود یہ بات ذہن نشین کرنا ضروری ہے کہ کتاب میں کسی عبارت کو نقل کرنے اور اپنے مذہب کے خلاف قول کی حکایت کرنے سے یہ ہرگز لازم نہیں کہ یہ رائے ناقل کی ذاتی یا اس کے مسلک کا مفتی بقول ہے۔ ورنہ اگر کسی قول کا نقل کرنا ناقل کی ذاتی رائے یا مذہب تصور کیا جانا صحیح ہو پھر تو غیر مقلدین حضرات کی کتابوں میں اس قسم کے اقوال و آراء بہت سارے ہیں جو ان کی رائے کے خلاف ہیں اعلیٰ القیاس۔

اس لئے یہ واضح ہو کہ آنحضرت رکعات تراویح نہ صحابہ کرامؐ کا مذہب رہا ہے اور نہ اسلاف و اخلاف کا اور نہ مذاہب اربعہ میں سے کوئی آنحضرت رکعات کا قائل ہے۔ بلکہ یہ آنحضرت رکعات تہجی کی نماز ہے جو آنحضرت ﷺ رمضان اور غیر رمضان دونوں میں پڑھا کرتے تھے اگر اس کو تراویح فرار دیا ہے تو تراویح تو صرف رمضان میں ہوا کرتی ہے، غیر رمضان میں نہیں ہوتی جبکہ حضرت عائشہؓ کی روایت میں رمضان اور غیر رمضان دونوں میں آنحضرت رکعات کا ذکر ہے۔ حضرت عائشہؓ کی بھی تصریح واضح کرتی ہے کہ اس روایت کا تعلق قیام اللیل (تہجی) کے ساتھ ہے۔ اور تراویح الگ نماز جس کی تعداد آنحضرت ﷺ کے عمل مبارک سے جو بروایت عبداللہ بن عباس ذکر ہوا اور خلفاء راشدین اور صحابہ کرام تابعین کے تعامل سے بیس رکعات ثابت ہے۔

آخر میں اللہ جل شانہ سے دعا ہے کہ اللہ تعالیٰ ہم سب کو حق بات سمجھنے، حق بولنے اور حق پر چلنے کی توفیق عطا فرمائے اور ہم سب کو تھسب، عناد، اور زلخ و ضلال سے محفوظ و مامون رکھے۔ (امین) اس کے علاوہ الفاظ، تعبیر اور تحریر کی غلطی کا معذرت خواہ ہوں۔

وهو الموقن

(مفہی) ابو طلحہ مختار اللہ حقانی

خادم دار الافتخار والدریس، بحاجمداد الراعیون حفایہ اکوڑہ خنک

۱۴۲۵ھ / رمضان المبارک

نوٹ

قارئین : ایڈیٹر ”الحق“ کا نیا ای میل ایڈریلیس نوٹ فرما لیں:

Email : editor_alhaq@yahoo.com